



2024/1705

18.6.2024

**REGOLAMENT DELEGAT TAL-KUMMISSJONI (UE) 2024/1705**

**tal-11 ta' Marzu 2024**

**li jemenda r-Regolament Delegat (UE) 2022/805 fir-rigward tal-armonizzazzjoni ta' ċerti aspetti tat-tariffi imposti mill-Awtorità Ewropea tat-Titoli u s-Swieq fuq ċerti amministraturi tal-parametri referenzjarji**

**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indiċi użati bhala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014<sup>(1)</sup>, u b'mod partikolari l-Artikolu 48l(3) tiegħu,

Billi:

- (1) Ir-Regolament Delegat tal-Kummissjoni (UE) 2022/805<sup>(2)</sup> jispeċifika t-tip ta' tariffi, il-kalkolu, u l-modalitajiet tal-hlas fir-rigward tat-tariffi imposti mill-Awtorità Ewropea tat-Titoli u s-Swieq (ESMA) fuq ċerti amministraturi tal-parametri referenzjarji.
- (2) Fl-2018, kemm ir-rieżami tas-Servizz tal-Awditjar Intern tal-Kummissjoni kif ukoll l-awditu tal-Qorti Ewropea tal-Awdituri<sup>(3)</sup> kkonkludew li s-sistema ta' finanzjament tat-tariffi tal-ESMA hija kumplessa bla bżonn. Biex jiġi simplifikat il-ġbir tat-tariffi u jitnaqqsu r-riskji b'rabta mal-kalkolu skorrett jew l-allokazzjoni ineffiċjenti tat-tariffi, huwa meħtieġ li tiġi żgurata l-konsistenza ta' aspetti tekniċi fl-atti delegati differenti kollha dwar it-tariffi imposti mill-ESMA lil entitajiet sorveljati direttament.
- (3) Biex tiġi koperta bis-shiħ in-nefqa tal-ESMA relatata mas-supervizjoni ta' ċerti amministraturi tal-parametri referenzjarji, jenħtieġ li t-tariffi għas-supervizjoni annwali jiġu determinati fuq il-bażi tal-istima annwali tal-kostijiet diretti kollha meħtieġa għall-kompiti supervizorji mwettqa mill-ESMA u ta' tqassim raġonevoli tal-kostijiet ġenerali fissi u varjabbli tal-ESMA.
- (4) F'konformità mar-Regolament Delegat tal-Kummissjoni (UE) 2019/715<sup>(4)</sup>, jenħtieġ li t-tariffi imposti fuq l-amministraturi tal-parametri referenzjarji jiġu stabbiliti flivell li jiżgura li tkun koperta l-ispiża shiħa tas-servizzi pprovduti mill-ESMA u li jiġi evitat deficit, iżda fl-istess hin jevita l-akkumulazzjoni ta' surplus sinifikanti. Meta riżultat baġitarju pożittiv jew negattiv sinifikanti jsir rikorrenti, il-livell tat-tariffi jenħtieġ li jiġi rivedut.
- (5) It-tariffa supervizorja inizjali dovuta minn amministratur ta' parametru referenzjarju fis-sena tar-rikonoxximent jew tal-awtorizzazzjoni, kif applikabbli, jenħtieġ li tkun proporzjonata għall-perjodu ta' żmien f'dik l-ewwel sena li matulu l-amministratur tal-parametru referenzjarju jkun ġie rikonoxxut jew awtorizzat.
- (6) Biex tiġi żgurata l-konsistenza fost l-atti delegati dwar it-tariffi li għandhom jithallsu lill-ESMA, u biex l-ESMA tkun tista' tircievi fi żmien debitu d-data tal-fatturat awditjat għall-istima tat-tariffi dovuti mill-amministraturi tal-parametri referenzjarji lill-ESMA, jenħtieġ li s-sena ta' referenza tal-kontijiet awditjati għad-determinazzjoni tal-fatturat applikabbli tkun ta' sentejn qabel is-sena li għaliha l-ESMA timponi tariffi fuq l-amministratur tal-parametri referenzjarji.

<sup>(1)</sup> ĠU L 171, 29.6.2016, p. 1, ELI: <http://data.europa.eu/eli/reg/2016/1011/oj>.

<sup>(2)</sup> Ir-Regolament Delegat tal-Kummissjoni (UE) 2022/805 tas-16 ta' Frar 2022 li jissupplimenta r-Regolament (UE) 2016/1011 tal-Parlament Ewropew u tal-Kunsill billi jispeċifika t-tariffi applikabbli għas-supervizjoni mill-Awtorità Ewropea tat-Titoli u s-Swieq ta' ċerti amministraturi ta' parametri referenzjarji (ĠU L 145, 24.5.2022, p. 14, ELI: [http://data.europa.eu/eli/reg\\_del/2022/805/oj](http://data.europa.eu/eli/reg_del/2022/805/oj)).

<sup>(3)</sup> Il-Qorti tal-Awdituri, Rapport annwali dwar l-aġenziji tal-UE għas-sena finanzjarja 2018 (ĠU C 417, 11.12.2019, p. 29 u 85 ff).

<sup>(4)</sup> Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1, ELI: [http://data.europa.eu/eli/reg\\_del/2019/715/oj](http://data.europa.eu/eli/reg_del/2019/715/oj)).

- (7) Il-fatturat applikabbli tal-amministraturi tal-parametri referenzjarji jiġi kkalkulat f'euro. Huwa għalhekk meħtieġ li jiġi speċifikat mekkanizmu għall-konverżjoni f'euro tad-dhul iġġenerat f'muniti oħra.
- (8) Biex tiżgura l-konsistenza bejn l-atti delegati dwar it-tariffi li għandhom jithallsu lill-ESMA, jenħtieġ li l-ESMA tikkalkula l-penali f'każ ta' ħlasijiet tard f'konformità mad-dispożizzjonijiet dwar l-imghax ta' inadempjenza stabbiliti fl-Artikolu 99 tar-Regolament (UE, Euratom) 2018/1046 tal-Parlament Ewropew u tal-Kunsill <sup>(5)</sup>.
- (9) Sabiex tiġi evitata l-inċertezza legali għall-proċess ta' gbir ta' tariffi li għaddej bħalissa, dan ir-Regolament jenħtieġ li japplika mill-1 ta' Jannar 2025.
- (10) Għaldaqstant jenħtieġ li r-Regolament Delegat (UE) 2022/805 jiġi emendat skont dan,

ADOTTAT DAN IR-REGOLAMENT:

### Artikolu 1

#### Emendi fir-Regolament Delegat (UE) 2022/805

Ir-Regolament Delegat (UE) 2022/805 huwa emendat kif ġej:

- (1) jiddahhal l-Artikolu 2a li ġej:

“Artikolu 2a

#### **Irkupru tal-kostijiet kollha ta' superviżjoni**

It-tariffi imposti fuq l-amministraturi tal-parametri referenzjarji għandhom ikopru:

- (a) il-kostijiet diretti u indiretti kollha relatati mas-superviżjoni tal-amministraturi tal-parametri referenzjarji mill-ESMA skont ir-Regolament (UE) 2016/1011, inklużi l-kostijiet li jirrizultaw mir-rikonoxximent, l-awtorizzazzjoni jew l-estensjoni tal-awtorizzazzjoni;
  - (b) il-kostijiet kollha għar-rimborż tal-kostijiet diretti u indiretti tal-awtoritajiet kompetenti li lilhom l-ESMA tkun iddelegat kompitit f'konformità mar-Regolament (UE) 2016/1011.”;
- (2) fl-Artikolu 5, l-ewwel subparagrafu huwa sostitwit b'dan li ġej:

“B'deroga mill-Artikolu 4, it-tariffa superviżorja annwali fl-ewwel sena għall-amministraturi rikonoxxuti ta' pajjiżi terzi u għall-amministraturi ta' parametri referenzjarji kritiċi awtorizzati, b'referenza għas-sena li fiha jkun għew rikonoxxuti jew awtorizzati, għandhom jiġu kkalkolati billi tapplika għat-tariffa għar-rikonoxximent jew awtorizzazzjoni, kif applikabbli, il-koeffiċjent li ġej:

$$\text{Koeffiċjent} = \frac{\text{Numru ta' jiem kalendarji mid-data ta' reġistrazzjoni sal-31 ta' Diċembru „},}{\text{Numru ta' jiem kalendarji fis-sena n}}$$

- (3) L-Artikolu 6 huwa sostitwit b'dan li ġej:

“Artikolu 6

#### **Fatturat applikabbli**

1. Il-fatturat applikabbli ta' amministratur ta' parametru referenzjarju rikonoxxut ta' pajjiż terz għal sena partikolari n għandu jkun id-dhul dovut fir-rigward tal-użu tal-parametri referenzjarji tiegħu minn entitajiet taħt superviżjoni fl-Unjoni kif iddikjarat fil-kontijiet awditjati tas-sena (n-2).

<sup>(5)</sup> Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1, ELI: <http://data.europa.eu/eli/reg/2018/1046/oj>).

2. Amministratur ta' parametru referenzjarju rikonoxxut ta' pajjiż terz għandu jipprovdi lill-ESMA, fuq bażi annwali, b'ċifri awditjati li jikkonfermaw id-dhul tiegħu akkumulat fir-rigward tal-użu tal-parametri referenzjarji tiegħu fl-Unjoni. Iċ-ċifri għandhom jiġu ċċertifikati minn awditu estern u għandhom jiġu sottomessi lill-ESMA b'mezzi elettronici sat-30 ta' Settembru ta' kull sena (n-1). Amministratur ta' pajjiż terz li jiġi rikonoxxut wara t-30 ta' Settembru għandu jipprovdi ċ-ċifri immedjatament mar-rikonoxximent u sa tmiem is-sena kalendarja tar-rikonoxximent. Amministratur ta' parametru referenzjarju rikonoxxut ta' pajjiż terz għandu jipprovdi d-dokumenti li jkun fihom ċifri awditjati f'lingwa abitwali għas-servizzi finanzjarji.

3. Fejn l-amministratur tal-parametru referenzjarju rikonoxxut tal-pajjiż terz ma operax matul is-sena shiħa (n-2), l-ESMA għandha tistma l-fatturat applikabbli billi testrapola, għall-amministratur tal-parametru referenzjarju rikonoxxut tal-pajjiż terz, il-valur ikkalkolat għan-numru ta' xhur li matulhom l-amministratur tal-parametru referenzjarju tal-pajjiż terz opera fis-sena (n-2) għas-sena kollha (n-2).

4. Meta ma jkun disponibbli l-ebda kont awditjat għas-sena (n-2), l-ESMA għandha tuża l-kontijiet awditjati tas-sena (n-1).

5. Fejn id-dhul rapportat jiġi espress f'munita għajr l-euro, l-ESMA għandha tikkonverti dak id-dhul f'euro permezz tar-rata medja tal-kambju tal-euro applikabbli għall-perjodu li matulu gie rreġistrat dak id-dhul. Għal dan il-għan, l-ESMA għandha tuża r-rata ta' referenza tal-kambju tal-euro ppubblikata mill-Bank Ċentrali Ewropew.”;

(4) fl-Artikolu 7, il-paragrafu 2 huwa sostitwit b'dan li ġej:

“2. Kwalunkwe pagament tard għandu jgarrab l-imghax ta' inadempjenza stabbilit fl-Artikolu 99 tar-Regolament (UE, Euratom) 2018/1046 tal-Parlament Ewropew u tal-Kunsill (\*).

(\*) Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1, ELI: <http://data.europa.eu/eli/reg/2018/1046/oj>).”.

## Artikolu 2

### Id-dhul fis-seħh

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Ufficiali tal-Unjoni Ewropea.

Għandu japplika mill-1 ta' Jannar 2025.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Marzu 2024.

Għall-Kummissjoni

Il-President

Ursula VON DER LEYEN